



राजपत्र, हिमाचल प्रदेश

(असाधारण)

हिमाचल प्रदेश राज्य शासन द्वारा प्रकाशित

शिमला, वीरवार, 26 अक्टूबर, 2006/4 कात्तिक, 1928

हिमाचल प्रदेश सरकार

कार्यालय जिला पंचायत अधिकारी, शिमला, जिला शिमला (हि० प्र०)

कारण बताओ नोटिस

शिमला-2, 9 अक्टूबर, 2006

संख्या पीसीएच-एसएमएल(4)26/2006-5784-88---खण्ड विकास अधिकारी, रामपुर के निरीक्षण रिपोर्ट दिनांक 29-7-2006 अनुसार निम्न अनियमितताएं व छलहरण का मामला ध्यान में आया है:--

1. यह कि श्री हरी ओम ठाकुर, प्रधान, ग्राम पंचायत गोपालपुर प्रायः ग्राम सभा क्षेत्र से बाहर रहते हैं जिससे पंचायत के कोई कार्य नहीं हो रहे हैं।
2. यह कि ग्राम पंचायत की रोकड़ बही, कार्यवाही पुस्तिका तथा बैंक पास बुकें आदि अपूर्ण हैं।
3. यह कि प्रधान, ग्राम पंचायत ने हिमाचल प्रदेश राज्य सहकारी बैंक, रामपुर बुशहर के एकाउन्ट नम्बर 3806 शीर्ष एस०जी०आर०वाई० से दिनांक 1-7-2006 को मु० 50,000/- रुपये आहरण करके अपने पास रखे हैं। राशि कहीं खर्च नहीं की गई है। इस प्रकार प्रधान द्वारा मु० 50,000/- रुपये सरकारी धन का छलहरण किया गया है।
4. खण्ड विकास अधिकारी, रामपुर की निरीक्षण रिपोर्ट अनुसार प्रधान प्रदत्त कर्तव्यों का पालन करने में असफल रहे हैं।

अतः उपरोक्त तथ्यों के दृष्टिगत मैं, जोगिन्द्र कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 145(2) के अन्तर्गत प्रदत्त शक्तियों का प्रयोग करते हुए यह कारण बताओ नोटिस जारी करता हूँ। क्यों न श्री हरी ओम ठाकुर, प्रधान, ग्राम पंचायत गोपालपुर, विकास खण्ड रामपुर बुशहर को उपरोक्त कृत्यों के आधार पर प्रधान पद से निलम्बित किया जाये।

अतः प्रधान, ग्राम पंचायत गोपालपुर, उक्त लगाए गए आरोपों का स्पष्टीकरण इस नोटिस की प्राप्ति के 15 दिनों के भीतर-भीतर खण्ड विकास अधिकारी, रामपुर के माध्यम से अधोहस्ताक्षरी को लिखित रूप में प्रस्तुत करें। विहित अवधि के भीतर उत्तर प्राप्त न होने पर यह समझा जाएगा कि उन्हें अपने पक्ष में कुछ नहीं कहना है और फिर उनके विरुद्ध नियमानुसार एक तरफा कार्यवाही प्रमल में लाई जाएगी।

हस्ता 0/-
(जोगिन्द्र कुमार शर्मा),
जिला पंचायत अधिकारी
शिमला, जिला शिमला, हिमाचल प्रदेश।

कार्यालय उपायुक्त सोलन, जिला सोलन, हिमाचल प्रदेश

कार्यालय आदेश

सोलन, 9 अक्टूबर, 2006

संख्या सोलन-3-92(पंच)/92-III-5327-32.—खण्ड विकास अधिकारी, नालागढ़ (जिला सोलन), हिमाचल प्रदेश ने अपने पत्र संख्या डी0बी0डी0-नलग(पंच) रिक्त स्थान/2006-4641, दिनांक 15-6-2006 द्वारा इस कार्यालय को सूचित किया है कि उनके विकास खण्ड की श्रीमती वचनी देवी, सदस्य ग्राम पंचायत मलपुर, वार्ड नम्बर-1 का देहान्त दिनांक 20-5-2006 को हो गया है। जिसके फलस्वरूप उनका पद रिक्त हो गया है।

अतः मैं, राजेश कुमार (भा0 प्र0 से0) उपायुक्त, सोलन, जिला सोलन, हिमाचल प्रदेश पंचायती राज अधिनियम, 1994 की धारा 131(2) व (4) में प्रदत्त शक्तियों का प्रयोग करते हुए उपरोक्त वर्णित स्थान को उपरोक्त दर्शाई गई तिथि से रिक्त घोषित करता हूँ।

हस्ता 0/-
(राजेश कुमार),
उपायुक्त, जिला सोलन, हिमाचल प्रदेश।

कार्यालय जिला पंचायत अधिकारी, सोलन, जिला सोलन (हि0 प्र0)

कार्यालय आदेश

सोलन-173211, 5 अक्टूबर, 2006

संख्या सोलन-3-92(पंच)/92-5273-77.—खण्ड विकास अधिकारी कुनिहार, जिला सोलन, हि0 प्र0 ने उनके पत्र संख्या के0बी0(पंच)/75-2001-1744, दिनांक 15-9-2006 द्वारा इस कार्यालय को सूचित किया है कि श्री मदन लाल, सदस्य, ग्राम पंचायत सूरजपुर, वार्ड नं0 6, विकास खण्ड कुनिहार, जिला सोलन ने सरकारी नौकरी में नियुक्ति के कारण अपने पद से त्याग-पत्र दिया है।

अतः मैं, सनूर सिंह आजाद, जिला पंचायत अधिकारी, जिला सोलन, हि0 प्र0 पंचायती राज अधिनियम, 1994 की धारा 130(1) तथा (हि0 प्र0) पंचायती राज (सामान्य) नियम, 1997 के नियम 135 के अन्तर्गत विहित शक्तियों का प्रयोग करते हुए उपरोक्त विकास खण्ड की ग्राम पंचायत सूरजपुर के वार्ड नं0 6 के उक्त सदस्य के त्यागपत्र को स्वीकार करते हुए उपरोक्त पद को रिक्त घोषित करता हूँ।

सनूर सिंह आजाद,
जिला पंचायत अधिकारी,
सोलन, जिला सोलन (हि0 प्र0)।